

טוהן שלעכטס זענען גוט אין די אויגן פון ה', וברכה הוא תפץ - און אין זיי וויל דער אייבישטער, וועגן דעם גייט זיי גוט, און אַה אַלקי המְשַׁפֵּט -אדער ווי איז דער ג-ט פון משפט, פארנוואס שטראפט ער נישט די רשעים...¹⁰ אַז נָדָדְרוּ יִרְאִי ה' אִישׁ אֶל רֵעֵהוּ - דעמאלטס וועלן רעדן די ג-ט פארכטיגע און זיך מחזק זיין איינער דעם צווייטן, וְנִקְשָׁבָה ה' וְנִשְׁמָע - און דער אייבישטער הערט זיי אויס, וְנִקְטָב סֶפֶר זִכְרֹנָם לְפָנָיו - און עס וועט פארשריבן ווערן פאר אים אינעם ספר הזכרון, לִירְאֵי ה' וְלַחֲשָׁבֵי שְׁמוֹ - פאר די יראי ה' און די וואס טראכטן זיך צו האלטן צו זיין נאמען... וְהָיוּ לִי - און די רייד וועט זיין אוועקגעלייגט מיט מיר, אָמֵר ה' צִבְאוֹת - זאגט דער ג-ט פון די וועלט, לְיוֹם אֲשֶׁר אֲנִי עֹשֶׂה סָגְלָה - צו דעם גרויסן טאג וואס איך האב אוועקגעלייגט פאר דעם, וְחִמַּלְתִּי עֲלֵיהֶם - און איך וועל מיר דערהארעמען אויף זיי, פֶּאֶשֶׁר יִחְמַל אִישׁ עַל בְּנוֹ הָעֶבֶד אֹתוֹ - אזוי ווי א מענטש שוינט זיין זוהן וואס טוט אים דינען... וְשִׁבְתָּם - און איר וועט דעמאלטס תשובה טוהן, וְרִאֲתָם בֵּין צְדִיק לְרָשָׁע און איר וועט זעהן דעם חילוק צווישן דעם צדיק און רשע, בֵּין עֶבֶד אֱלֹקִים לְאֲשֶׁר לֹא עֲבָד - צווישן דעם וואס דינט ג-ט און דעם וואס דינט אים נישט, זאגט דארט רש"י, "אָז נָדָדְרוּ וגו'" - דער אייבישטער זאגט, איך ענטפער אייערע ווערטער, דעמאלטס ווען די רשעים וועלן טוהן שלעכטס און די גוטע וועלן גיין מיט א געקלאפטע געמוט, נָדָדְרוּ יִרְאֵי ה', וועלן די ג-ט פארכטיגע זיך אדורכרעדן זיך נישט אנצוקלעבן אין זייערע שלעכטע מעשים, און איך וועל נישט פארגעסן זייערע רייד, אפילו איך אייל זיך נישט צוריקצוצאלן זייער שחר, ווייל איך האב דערהערט און באפוילן דאס אריינצושרייבן אינעם ספר הזכרון, און איך וועל באפעסטען זייערע רייד, לְיוֹם אֲשֶׁר אֲנִי עֹשֶׂה סָגְלָה, צו דעם טאג וואס איך האב איינגעזאמלט און אוועקגעלייגט זיי צו באצאלן זייער שחר, און דארט וועל איך אייך באווייזן וואס איז דאס א חילוק צווישן א צדיק און א רשע" עכ"ל ה'. זעהן מיר אז מלאכי, דער לעצטער נביא זאגט אונז וואס וועט פאסירן מיט אונז באחרית הימים, פון די צרות וואס וועט אונז ווערן ביים האלץ אין די זמן פון חבלי משיח, ביז עס וועט זיך טרעפן מענטשען וואס וועלן זאגן שְׁנָא עֲבָד אֱלֹקִים, וואס האבן מיר פארדינט אז מיר האבן געהיטן זיינע מצות וכו', און דאס זענען לידער די ווערטער וואס ווערן געהערט און די צייטן, אין די ביטערע טעג וואס האט אונז דערגרייכט.

די יראי ה', די וואס זענען דבוק אינעם אייבירשטען וועלן רעדן איינער צום צווייטן און מחזק זיין אז מען זאל נישט ווערן נאכגעשלעפט נאך זייערע שלעכטע מעשים, זיי וועלן זיך שטארקן איינער דעם צווייטן אזוי ווי די פסוק" וְנִחַפְּתִי לָה' - איך האב געהאפט צום אייבירשטען, הַמְקַטֵּר פָּנָיו מִבֵּית יַעֲקֹב - וואס האט באהאלטן זיין פנים מבית יעקב, וְנִקְוִיתִי לוֹ - און דאך האף איך צו אים". דער אייבישטער הערט אויס די ווערטער פון חזוק וואס מען האט גערעדט אין א שעת פון צרה, און פארשרייבט די ווערטער אין דעם ספר הזכרון, דערנאך ווען עס וועט אנקומען די ישועה און טאג פון באצאהלונג, וועט דער אייבישטער ווייזן דעם חילוק פון די וואס האבן זיך אנגעהאלטן מיט אים און די וואס האבן זיך אפגעקערט פון אים. דאכט זיך מיר אז אויף די צדיקים וואס וועלן ווערן פארשריבן אינעם ספר הזכרון האט דניאל

המשך בדף ב'

אם הבנים שמחה

הגאון רבי ישכר שלמה טייכטהאל זצ"ל ה"ד
ראב"ד פישטיאן-סלאוואקיי ובע"מ שו"ת מושנה שכיר
מתורגם באדיש - מיר פרובירן זיך צו האלטן ווי נענטער צום לשון המחבר

פרק ראשון הצרות וחבלי משיח - "קול דודי דופק"

עס איז באוויסט אז די אמונה פון ביאת משיח צדקינו ביי אונז, די קינדער פון אברהם יצחק און יעקב, תלמידי משה רבינו, עבדי אדונינו המלך דוד - איז א פעסטע כלל און א יסוד, עס איז טיף איינגעגעסן אין אונזערע הערצער פון גרויס ביז קליין, אז אפילו אלע שטורם ווינטען און מהפכות וואס טוט קומען אויף דער וועלט, קענען זיי עס נישט אוועקירן פון אונז אפילו א ברעקל. אפילו עס טוט שפעטיגן, דאך האפן מיר א יעדן טאג אז ער וועט קומען במהרה בימינו אמן, און מאכן נישט קיין זמן אויף דעם, מיר זיכן נישט קיין סברות פון פסוקים צו טרעפן דעם צייט ווען ער וועט אנקומען, ווייל דאס איז פון די פארהוילענע און פארבארגענע זאכן, באהאלטן פון א יעדן מענטש, ווי דער מדרש זאגט¹ "אויב א מענטש וועט דיר זאגן ווען משיח קומט, זאלסטו אים נישט גלייבן, כי ליבא לפימא לא גליא, דער אייבישטער האט אים נישט אנטפלעקט וואס ליגט ביי אים אין הארץ", ווי דער רמב"ם איז מאריך אין דעם, אין זיין פירוש צו משניות², ווי אויך אין זיין בריוו "אגרת תימן", עיי"ש. אבער אונזערע נביאים האבן אונז נביאות געזאגט³, ווי אויך האבן אונז חז"ל פארגעזאגט אין ש"ס⁴, מדרש⁵ און אין די ספרי קבלה⁶, וועגן די גרויסע צרות, הריגות און רדיפות וואס וועט פאסירן צו בני ישראל ביי די ענדע פון גלות פאר ביאת משיח. פון דעם אליין קענען מיר שוין דערקענען די פינקען פון די ליכטיגקייט פון משיח, ווי עס איז מבואר אין אונזערע ספרים הק', אז די שוועריקייט פון דעם גלות הייבט זיך נישט אן, נאר ערשט נאכן זמן פון די שפראצונג, די צמיחת הגאולה.

אויפן פסוק⁷ "כְּמוֹ הָרָה תִּקְרֶיב לִלְדָת - אזוי ווי א טראגעדיג פרוי וואס גייט צו געבורט, תִּחֵל תִּזְעַק בְּחִבְלֶיהָ - זי הייבט אן שרייען מיט ווייטאג, כֵּן הָיִינוּ מִקִּינָה ה' - אזוי זענען מיר געווען פאר דייענע גזירות, ג-ט", זאגט רש"י, "מיר זעהן צרות ווערן באנייט און מיר האפן אז דאס זענען סמנים פון די ישועה און גאולה, ווייל מיר זענען פארזיכערט צו ווערן אויסגעלייזט מתוך צרה וצוקה אזוי ווי די יולדת", עכ"ל. די אלע צרות און שווערע גזירות וואס קומען אויף אונז אין דעם צייט, דארפן מיר דאס מקבל זיין מיט ליבשאפט, און אננעמען מיט אלע אונזערע כוחות, ווייל דאס ווערט פארדעכנט ווי א קרבן עולה אינגאנצען פארברענט, אזוי ווי איך האב אויבען אראפגעברענגט אין די פתיחה פון אגרת תימן, און נישט ח"ו אריינפאלען אין ספקות, און זאגן אזוי ווי די לעצטע נביא האט נביאות געזאגט אויף די חבלי משיח ווען די צרות וועלן זיין געפעהרליך⁸, "אֲמַרְתֶּם שְׁנָא עֲבָד אֱלֹקִים - איר האט געזאגט עס איז אומזיסט וואס מיר האבן געדינט דעם אייבירשטען, וְמָה בָּצַע בִּי שְׁמַרְנוּ מִשְׁמַרְתּוֹ - און וואס האבן מיר פארדינט אז מיר האבן געהיטן זיינע מצות..." הוֹצֵקְתֶּם ה' בְּדִבְרֵיכֶם - איר האט מיך געמאכט דעם אויבירשטען מיט אייערע רייד... בְּאֲמַרְכֶּם כֹּל עֹשֶׂה כַע טוֹב בְּעֵינֵי ה' - ווען איר האט געזאגט אז אדער אלע וואס

בשביל הלקט

מאמרים פון ספרים הקדושים וואס ברענגן ארויס די מעלות פון א"י

ההשגחה באופן פנימי וגלוי

תוכן ומעלת א"י מבואר בכתוב "ארץ אשר גו' עיני ה"א בה מראשית השנה ועד אחרית שנה", היינו שבה ההשגחה העליונה היא באופן פנימי וגלוי יותר מבשאר הארצות, זאת אומרת שבאה"ק גם בהגשמי שבארץ ועניניה "נרגש" אלקותו ית' בגילוי יותר. עפ"ז מובן, שהמשכת קדושה גלוי' - היינו אלקות - בענין ודבר גשמי, הרי זה בדוגמת כניסת הדבר והפעולה והאדם הפועל לא". זאת אומרת שקיום כל מצוה ומצוה הוא בדוגמת כניסה לא"י כי קיום המצות הוא כנ"ל, המשכת אלקות בענינים הגשמיים שייעשו עי"ז דירה לו יתברך.

(שערי ארץ ישראל, מאדמו"ר מליובאוויטש זצ"ל, פר' עקב)

אורא דארץ ישראל מחכים

בארץ ישראל יש זכותא דארץ ישראל, משה רבינו ראה את האור של ארץ ישראל ועי"ז נתקדש האור כדאיתא בגמ' (ב"ב קנח:): אורא דארץ ישראל מחכים, מחכים משמש בכמה לשונות, מחכים הכוונה לחכמה, תורה, ואיתא אין תורה כתורת ארץ ישראל, מחכים ג"כ הכוונה שיוליד בנים, מלשון חכמה הבאה לילד (ר"ה כג:), שע"י הזכות של ארץ ישראל יכולים לזכות לבנים... מחכים הוא גם מלשון לראות ולהכיר, חכים רבי לבר פדיה (ירושלמי שבת ו:), בארץ ישראל מכירים את האמת...

(פני מנחם, פר' עקב)

קיבוץ נדחי ישראל

נאום ה"א מקבץ נדחי ישראל עוד אקבץ עליו לנקבציו (ישעיהו נו, ח), הרה"ק משינאווא זצ"ל אמר פעם שבכתוב מרומז שטרם ביאת המשיח יהי קיבוץ גלויות, ומשיח צדקנו יוסיף לקבץ אלו שלא באו, וז"ש עוד אקבץ עליו לנקבציו.

(אדמו"ר מקלויזנבורג זצ"ל)

לא תחסר כל

וללמדך שאין ארץ ישראל חסרה כלום שנאמר (דברים ח, ט) ארץ אשר לא במסכנות תאכל בה לחם לא תחסר כל בה.

(ברכות לו, ב)

המשך בדף ב'



Credit @ruchyl.photography

גן החיות התנכ"י, ירושלים

יוצא לאור ע"י מכון: **לבי בְּמִזְרָח**, ירושלים עיה"ק

¹⁰ מלאכי, ג טז-יח
¹¹ ישעיהו ח, יז

⁷ ישעיהו כו, יז
⁸ מלאכי ג, יד
⁹ מלאכי ב, ז

⁴ סנהדרין צז, ע"א - צט ע"א, ועוד
⁵ איכה רבה
⁶ זוה"ק ח"ב דף ג, קעב דף ב, ועוד

¹ מדרש ש"ט, פר"ט, קוה"ר פר' יב, אות י
² פ"א סנהדרין, משנה א
³ יחזקאל לח-לט, זכריה יב-יד, ועוד

בשביל הלשט - המשך מדף א'
זבת חלב ודבש

עלינו להבין, מה טעם מתארת התורה את מעלתה ושבתה של ארץ ישראל שהיא ארץ זבת חלב ודבש, הלא ארצנו הקדושה נקראת בכינויים שונים, כמו ארץ חפץ, או ארץ אשר לא תחסר כל בה. אבל כלל בדינו, "כל המחומר לטמא טמא", מכל שכן הטמא עצמו. ואולם חלב הוא נוזל שאמנם מקורו מדם המאוס, "דם נעכר ונעשה חלב", ובכל זאת הדם המאוס שנפשו של אדם בוחלת בו הופך לנוזל מתוק, מרענן וזך. ודבש לפי הפוסקים, אפילו נפלה משקצת לתוך דבש, יש בכח הדבש ובסגולתו להוציאה מכלל נבלה ולהפכה לדבש טהור בתמציתו ובטעמו, רק שני דברים אלה סגלה מיוחדת זו מועדת להם, להפוך את הטמא והמאוס לטהור ודבר חפץ. לכן נשתבחה ארץ ישראל בהם, שסגולתה גם כן להפך את הטמא לטהור, את החוטא לצדיק.

(ספר רבי מאיר אומר, אוצרות רבי מאיר שפירא מלובלין)

לא תחסר כל בה

...אבל כיון שהעושר בארץ היא תלוי, והמעשיר מהארץ מעשיר, נתחלקה לכולם בשוה א"כ כולם עשירים, גם אין לחוש להתמוטטות כל עת היותם בארץ כי ממנה עושר ונכסים, והוא אומרו "כל בה". והזכיר ב' פרטים שהם ברזל ונחושת שהם ב' דברים הצריכים עקרים לתשמושי אדם. והזכיר אחר זה "ואכלת" וגו'... לזה אחר שאמר "ארץ חטה" וגו' גמר אומר "לא תחסר כל בה" ואין אתם צריכין להוציא משבח פירות הארץ למקום אחר להביא במקומו דברים הצריכים לתשמיש אדם ותשמיש תשמישיו, ובזה ישנם בגדר "ואכלת ושבעת".

(אוה"ח הק', פר' עקב ח, ט)

ירושת ארץ ישראל בשלימות

ובאתם וירשתם את הארץ, דהנה מיוחדת ארץ הקדושה ארץ ישראל שיש בה ג"כ גוף ונשמה, בכל הארצות יש רק גוף אך ארץ ישראל יש בה גם נשמה, וכלשון הפייטן רבי יהודה הלוי, חיי נשמות אויר ארצך. ועוד כתב בספר הכוזרי, שההצלחה של עם ישראל בתורה ועבודת ה' היא רק כאשר הם נמצאים בארץ ישראל, כדוגמת עבודת הכרם שמצליחה בהיותו נטוע בהר, כך ישראל כאשר הם על אדמתם יש להם את הכח הסגולי להצליח בתורה ויראת שמים ובכל המצות, וזה מכח הנשמה שיש בארץ ישראל. וע"ז אומר הכתוב אם תקיימו את כל המצוה, דהיינו בכל חלקיה בגוף ובנשמה, אז ובאתם וירשתם את הארץ, בשכר זה תקבלו את הארץ המיוחדת שיש בה גוף ונשמה, ותירשו אותה בשלמות בגוף ובנשמה, שרק זו נקראת ירושת הארץ בשלמות כאשר יש את הגוף והנשמה, משא"כ מי שיושב בא"י ויש לו רק את הגוף של ארץ ישראל בלי הנשמה.

(נתיבות שלום, פר' עקב)

אם הבנים שמחה - המשך מדף א'

אונזין געהאט ווען ער האט געזאגט¹² "וְעָבַת הָיָא יְקָלֵט עֲפָן - און אין יענע צייט וועט געראטעוועט ווערן דיין פאלק, כָּל הַנֶּמְצָא כְּתוּב בְּסֶפֶר - און די אלע וואס זענען פארשריבן אינעם ספר", דאס מיינט די אלע וואס האבן זיך געהאלטן מיט'ן אייבישטען אפילו אין צייטן פון הסתר פנים, און זיי זענען פארשריבן געווארן אינעם ספר הזכרון, די וועלן ווערן געראטעוועט בשעת די צרות פון חבלי משיח. שפעטער האב איך געזעהן אז איינע פון די מפרשי התנ"ך¹³ האט אויך אזוי אריינגעטייטשט, אז דניאל האט מיט דעם אונזין געהאט דעם פסוק פון מלאכי הנ"ל. יעצט בשעת מסדר זיין מיין ספר צום דרוק, האב איך נישט קיין שום ספר צו די האנט, קען איך דעריבער נישט אנצייכענען פונקטליך ווי אין תנ"ך, על כן, זיכער זאל זיך יעדער איד מחזק זיין אין די שווערע זמנים, און נישט פאלן פון די פיס, ווייל עס וועט נאך קומען דער צייט וואס עס וועט נתגלה ווערן דעם חילוק פון אן עובד ה' און א רשע, ווי דער נביא האט אונז געזאגט, און מקיים זיין אין זיך דאס וואס מיר דאווענען¹⁴ "וְכָל זֹאת שֶׁקָן לֹא שִׁכְחָנוּ - מיט דעם אלעמען האבן מיר נישט פארגעסן דיין נאמען", עס איז כדאי צו טראגן אויף אונז דעם עול הגלות מיט אלע אירע שוועריקייטן, וועגן די גרויסע באצאהלונג וואס דער אייבישטער וועט מיט אונז טוהן אין דעם גרויסן טאג, צו באצאלן יעדען איינעם לויט זיין ארבעט¹⁵.

אבער לכאורה איז דאס זייער וואונדערליך, פארוואס טוט דער אייבישטער אזוי, אז ער מוז אונז ברענגן משיח נאר דורך גרויסע צרות, איז דען שווער פארן אייבישטען אונז צו העלפן אן די אלע צרות, משיח צדקינו קען דאך קומען מתוך רוב טוב וואס דער אייבישטער וועט אויף אונז משפע זיין.

האט אונז שוין דער אור החיים הק"מ¹⁶ מגלה געווען דעם טעם ברוח קודשו אין פר' בהר¹⁷, ווייל אין אמת'ן איז דא צוויי בחינות בביאת משיח, די ערשטע בחינה איז, א בחינה פון דערהויבענקייט און גדלות, דאס מיינט "זכה" וואס חז"ל האבן געזאגט¹⁸, די צווייטע בחינה איז פון דחקות און ארעמקייט, וואס דאס האט דער נביא מרמז געווען¹⁹ "הֲנֵהָ מְלָכָךְ בְּאוֹת לָךְ וכו' - אט דיין קעניג קומט דיר צו גיין, הוא עָנִי וְרָכֵב עַל חֲמֹר - ער איז אן ארעמאן און רייט אויף אן אייזל", דאס איז די בחינה פון "לא זכה". וואלטן מיר ווען געטוהן

דעם רצון ה' און געהיט זיינע מצות, וואלט די גאולה געקומען מיט גרויס עשירות און גדולה, אבער אז מיר זענען אין די בחינה פון אין עושיין רצונו של מקום, וועט די גאולה מוזען קומען דורך צרות, דחקות און ארעמקייט, ר"ל. ווייל די צרות וועט משלים זיין דעם זכות וואס וואלט ווען געווען אויב מיר וואלטן געהיט די תורה און מצות, עיי"ש. אזוי שרייבט רש"י אויף די גמרא אין סנהדרין²⁰, "רב האט געזאגט, עס וועט זיך ענדיגן אלע זמנים פון קץ, און ביאת המשיח ווענדט זיך נאר אין תשובה און מעשים טובים, שמואל זאגט, עס איז גענוג פאר'ן אבל אז ער שטייט מיט זיין אבילות", זאגט רש"י, "עס איז גענוג פאר די אידן דעם צער פון גלות אז אפילו אן תשובה וועלן זיי אויך אויסגעלייזט ווערן", עכ"ל.

אין דעם ספר "נצח ישראל" לרבינו מהר"ל מפראג²¹, זאגט ער אז די טעם פון די צרות, די חבלי משיח איז א בחינה פון א חסרון פאר עס ווערט נתגלה כבוד הוי', און ווי גרויס דער חסרון איז ניכר, אלס מער וועט זיין די הכרה פון גדלות הוי' וואס דער אייבישטער וועט ווייזן בשעת די גאולה. אזוי אויך האב איך געזעהן ווי דער גאון היעב"ץ²² שרייבט אין זיין סידור²³, "די גדולה און הצלחה, עפ"י רוב שפראצט דאס ארויס נאך א געפיל פון יאוש צוליב א נפילה אין א גאר שלעכטן מצב מתחילה, אזוי ווי מיר זעהן ב"י דעם ענין פון הוי', וואס איינע פון די זאכן וואס ברענגן ארויס די גרויסקייט איז די חסרון וואס ווערט געפילט פאר דעם גלוי, ווי חז"ל זאגן²⁴ "אימת גדלה לבי מסרחא - ווען הייבט עס אן צו וואקסן, ווען עס ווערט מסריח", דאס איז די ענין פון אונזער ירידה, מיר וואס זענען דאס אויסדערעוועלטע פאלק, פלאגן מיר זיך ביטער ארום אינעם גלות פאר מיר קומען אל המנוחה ונחלה, און ווי שפעטער אלס ווערט עס שווערער, לויט דעם שאצונג פון די ריכטיגע גוטס און וואס וועט ארויסשפראצן נאך די אלע יסורים, אויף דעם זאגט דער גמרא²⁵, כשהם יורדין, יורדין עד לעפר, ווען אידן טוהן נידערן, נידערן זיי ביז דער ערד, און פון דארט גייען זיי ארויף, שנאמ²⁶ "יִשְׁפֹּלֶהָ... עַד עֶפְרָ - ער טוט איר דערנידערן ביז שטויב", אויך שטייט²⁷ "כִּי שָׁחָה לְעֶפְרָיִם נִפְשָׁנוּ - אונזער זעהל איז דערנידערט ביז שטויב... קוֹמָה עֲזָרְתָהּ לָנוּ - שטעל אויף א הילף פאר אונז", עכ"ד. איז לויט זיי דאס אויך א ענין פון טבע, אז קודם אונזער גרויסע הצלחה, דארף קודם זיין א גרויסע חסרון.

המשך בגליון הבא א"ה

²⁴ תמורה לא, ע"א
²⁵ מילה טז, ע"א
²⁶ ישעיהו כו, ה
²⁷ תהלים מדר, כו

²⁰ צו, ע"ב
²¹ פרק כו
²² רבי יעקב עמדין זצ"ל, נולד ט"ו ניסן תנ"ח,
נפטר ר"ח אייר תקל"ו
²³ ד"ה לברך

¹⁶ רבי חיים בן עטר, נולד במרוקו תנ"ן, נפטר
בירושלים ט"ו תמוז תק"ג
¹⁷ ויקרא מה, כה-כח
¹⁸ סנהדרין צה, ע"א
¹⁹ זכריה ט, ט

¹² דניאל יב, א
¹³ ע"ר ס"ג, ראב"ע, מצו"ח, מלבי"ם
¹⁴ תתנון
¹⁵ ויקר' פר' כו, אות ב, תנחומא פר' אמור,
זכור ז

לארץ ולרחבה
באשריבן שטעט, דערפלעך, היסטארישע פלעצער,
און מקומות הקדושים אין ארץ ישראל

ישוב בת עין
מערב גוש עין

בת עין איז א ישוב קהלתי צווישן די בערג פון גוש עין און בית שמש, דארט וואוינען בערך דריי הונדערט משפחות. רוב איינוואוינער זענען עהרליכע בעלי תשובה חסידי ברסלב, חסידי חב"ד און נאך. עס איז נתייסד געווארן מיטן נאמען "צורה" בשנת תשמ"ט מיט די מטרה צו פירן א חסידיש לעבן משולב מיט פעלד ארבעט, דערנאך איז עס געטוישט געווארן צו "בת עין" על שם דריי מעינות-קוועלער וואס זענען דא אין די געגנט.

ביי דעם אריינגאנג צום ישוב איז דא אור-אלטע חורבות, א וויין פריעס, א גרויסע מקוה טהרה נאך פון תקופת בית שני, די ארגאנישע וויינגערטער ארום דעם ישוב באנוצען זיך נאך מיט די זעלבע וויין פריעס. די תושבים ארבעטן אין כל מיני ארבעט, פון פעלדער מיט פלאנצן ארגאנישע

עס איז גאר א שטיל פלאץ מיט איידעלע הייזער באוואקסן מיט ביימער און בלומען. די תושבים לייגן א דגוש אויף צניעות, ווי אויך נעמט מען דארט אויף נאר אידישע ארבעטער. שבת קען מען זעהן אפאר שטריימלעך אויך, ווען משפחות פון ארום ארץ ישראל קומען אויף וואקעישן, און דינגען ארויס די צימערן. מען וועט שטענדיג טרעפן אידן מבקשים זיצן אין בית המדרש און לערנען, די בימה"ד איז פוהל מיט ספרי ראשונים ואחרונים, און אלע ספרי חב"ד וספרי ברסלב.

עס איז נישט ווייט פון די "משאות יצחק" געגנט וואס איז חרוב געווארן דורך די ירדנער לעגיאנערן אין מלחמת השחרור אין תש"ח.

